



ዓለም አቀፍ የአማራ ህብረት
11303 Amherst Avenue, Suite 2
Silver Spring MD, 20902

መስከረም 14, 2013 ዓ/ም

**በህወሀትና ሌሎች አንዳንድ የወጭ ኃይሎች አቀናባባሪነት በሌሎች ሽግግር
በጉምዝ ታጣቂዎች በመንግሥት መዋቅር በመታገዝ በአማራና
በአገው ተወላጆች፣ የኢትዮጵያ ኦርቶዶክስ እምነት ተከታዮች ላይ
ያደረሱትን እጅግ ዘግናኝና ኢሰባዊ የሆነ የዘር ማጥፋት
ጭፍጨፋ(Genocide) አጥብቀን እናወግዛለን።**

ከጳጉሜ አንድ 2012 እስከ መስከረም ሦስት 2013 ዓ/ም በመተኮል ዘን፣ በቡሉን ወረዳ፣ አጃር ቀበሌና በወምበራ ወረዳ መልካን ቀበሌ የሌሎች ሽግግር በጉምዝ ታጣቂዎች በክልሉ የመንግሥት መዋቅር በመታገዝ በአማራና አገው ተወላጆች ላይ እጅግ ዘግናኝና ፍጹም ጭካኔ የተሞላበት የዘር ማጥፋት ጭፍጨፋ(Genocide) ፈጽመዋል። ከጭፍጨፋው የተረፉ የዐይን እማኞች እንደተናገሩት እነዚህ ሽብርተኞች ሊገደሏቸው ያሰቧቸውን ሰዎች አስቀድመው የሰም ዝርዝር አዘጋጅተው ደዘው እንደነበረ ነው።

ለጭፍጨፋው ምክንያት የሆነውም ለምን ወደአገራችሁ አትሄዱም፣ አገራችንን፣ መሬታችንን ልቀቁ በሚል ነው። በዚህ ጭፍጨፋ ከ160 በላይ የሚሆኑ አማራዎች፣ አገዎችና የኦርቶዶክስ እምነት ተከታዮች በአስቃቂ ሁኔታ የተገደሉ ሲሆን በሽዎች የሚቆጠሩ ተፈናቅለዋል፤ ሀብት ንብረታቸውም ተዘርፏል። በዚህ አስቃቂ ወንጀል ፍጹም አረመኔያዊ ጭካኔ በተሞላበት ሁኔታ ከተጨፈጨፉት ውስጥ የ 3 ዐመት ህጻናት ሴቶች ይገኛቸዋል። ቁጥራቸው በውል የማይታወቁ ወጣት ሴቶችም በአሸባሪው ቡድን ታግተው ተወስደዋል። ለመሆኑ በአሁኑ ሰዓት በኢትዮጵያ ውስጥ ይህንን የመሰለ ተደጋጋሚ የዘር ማጥፋት ዘመቻ ሲካሄድ መንግሥት አለ ለማለት ያስችላልን?

‘ዓለም አቀፍ የአማራ ህብረት’ በመተኮል፣ ቡሉንና ምበራ ወረዳዎች በአማራና አገው፣ ኦርቶዶክስ ኢትዮጵያዊያን የደረሰውን ዘግናኝ የዘር ማጥፋት(Genocide) ወንጀል አጥብቆ ያወግዛል። ጨፍጨፊዎችም ተጠያቂ እንዲሆኑ አጥብቆ ይሠራል።

በነገራችን ላይ በመተከል የተፈጸመው የዘር ማጥፋት ጭፍጨፋ(Genocide) ባለፈው ሰኔ ወር በኦሮሚያ ክልል በአማራውያንና በኦርቶዶክስ ክርስቲያኖች ላይ ከተፈጸመው ዘግናኝ የዘር ማጥፋት ጭፍጨፋ(Genocide) ጋር በጣም ተመሳሳይ ነው። በሰኔው የዘር ማጥፋት ጭፍጨፋ የተፈጸመው ቀደም አድርጎ ማን ማን እንደሚገደሉ የሚያሳይ የሰም ዝርዝር ተይዞ አማራውያን የኦርቶዶክስ ዕምነት ተከታዩን በመለየት ነበር፤ እንዲሁም አቅም ያላቸውን ባለሀብቶችና ቤተክርስቲያንን የሚደግፉ ምእመናንን በመለየት ጭምር ነበር። አሁን መተከል ውስጥም የተፈጸመው ጭፍጨፋም እንደዚሁ ሀብት ያላቸውንና ጥሩ አቅም ያላቸውን በመለየት ነው። በሰኔ ወር በኦሮሚያ ክልልም ሆነ ባሁኑ የመተከል ጭፍጨፋ የፈጸሙት ተመሳሳይ የሆኑ ኃይሎች ሲሆኑ የመንግሥት መዋቅርም በሁለቱም የዘር ማጥፋት ጭፍጨፋዎች ተባባሪ እንደነበረ መረጃዎች ያሳያሉ።

መተከል የተፈጸመው የዘር ማጥፋት ወንጀል አሁን የመጀመሪያው አይደለም፤ ቀደም ሲልም በተደጋጋሚ ጊዜ ተፈፅሟል። ዋናው ጥያቄ ለምንድን ነው ሠላማዊ የነበረው መተከል ያማራውያንና የአገው ተወላጆች የሲኦል ቦታ የሆነው? ይህንን ጥያቄ ለመመለስ እስኪ ስለመተከል ጥቂት አንበል።

ክ 1983 ዓ/ም በፊት መተከል በምዕራብ ኃጃም ሥር የሚገኝ አንድ አውራጃ ነበር። አማራውያን ሁለንተናዊ በሆነ መልኩ ለማዳከም ዐላማዎ አድርጎ የተነሳቸው ህወሀት ወልቃይት፣ ጠገዳጃ፣ ጠለምት፣ ሁራራን ከጎንደር፣ ራያን ከወሎ በጉልበት ለራሷ ስትወስድ፣ መተከልን ከጎጃም፣ አሶሳን ከወለጋ በመውሰድ አንድ ላይ “ቤንሻንጉል-ጉምዝ” የሚል ኪልል ፈጠረች። መተከል የቤንሻንጉል ጉምዝ ክልል አንደኛው ዘነ ሆነ። መርዘኛ የሆነውን የህወሀት ህገመንግሥት መነሻ አድርጎ የተቀረጸው የቤንሻንጉል ጉምዝ ክልል ህገመንግሥት፣ አንቀጽ 2 እንደሚለው በክልሉ ለሚኖሩ ሁሉም ብሄረሰቦች ዕውቅና ቢሰጥም፣ የክልሉ ባለቤትነት የተሰጠው ለበርታ፣ ጉምዝ፣ ሺናሻ፣ ማኦና ባኩ ብሄረሰቦች ብቻ ነው። እንግዲህ በቁጥር ብዛት ያላቸው አማራና አገዎች ቢሆኑም፣ በክልሉ መኖር የሚችሉት ከላይ የተጠቀሱት 5 ብሄረሰቦች እስከፈቀዱ ድረስ ነው ማለት ነው።

መተከል በጣም ለምና በተፈጥሮ ማዕድን የታደለ ቦታ ነው። መተከል ያለው ለም የሆነ የአርሻ መራት በዘመናዊ ግብርና ዘዴዎች ቢያዝ እንኳን ሲኩት የጽዳቱን አፍሪካን መመገብ የሚችል ነው። በፊት የተጀመሩት የጣና በለስ ፕሮጀክቶችም ሆነ አሁን የሚሠራው የዓባይ ህዳሴ ግድብ የሚገኘውም እዚሁ መተከል ውስጥ ነው። መተከል እጅግ ጠቃሚ የሆነች የጽሑፍ ለቲካና የኢኮኖሚ ሥፍራ ነች። አማራውያን ከሱዳን ጋር የምታዋስነውም ነበረች።

ህወሀት የቤንሻንጉል ጉምዝን ክልል ያዋቀረችበት ምክንያት፣ 1) አማራውያን ወደውጭ መውጫ ለማሳጣት፣ 2) መተከል የሚሰጠውን የኢኮኖሚ አቅም ከአማራው ለመንጠቅ፣ 3) ደብቃ በያዘችው ካርታ መሠረት ትግራይን ከቤንሻንጉል ጋር ለማያያዝና ብሎም የግድቡን ቦታ ለመቆጣተር ነበር። አሁን ደግሞ ባለተራ ነኝ ብሎ የሚያስበው የኦሮሞ የፖለቲካ ኃይል ሁሉንም ነገር ከህወሀት መገልበጥ ሙያው አድርጎ ስለያዘው መተከልን፣ ብሎም የዓባይን ግድብ ወደራሱ ሥር ለማስገባት፣ ባለቤትና ባለርስት የሆነውን አማራውያንና አገውን በመጨፍጨፍ፣ ከጭፍጨፋው የተረፈውንም እንዲፈናቀል በማድረግ መስፋፋቱን ቀጥሎበታል። ይህንን መስል ተመሳሳይ ድርጊት በኦሮሚያ ክልል በሚኖሩ አማሮችና የኦርቶዶክስ ክርስቲያኖች ላይ እየፈጸመ እንደሚገኝ ከላይ ተገልጿል። የኦሮሞ የፖለቲካ ኃይሎች ስንል ሁሉንም ማለታችን ሲሆን የኦሮሚያ ብልጽግና ፓርቲንም የሚያጠቃልል ነው። ሁሉም የኦሮሞ የፖለቲካ ኃይሎች መተከልን በተመለከተ ያላቸው ዕቅድ ምን እንደሆነና ምን እየሠሩ እንደሆነ በድብቅ ተቀርጾ በመውጣት ለህዝብ ደፋ የሆነው የአቶ ሺመልስ አብዲሳ ንግግር ያረጋግጥልናል። አቶ ሺመልስ፣ ቤንሻንጉል ውስጥ አማርኛ እየሞተ ነው፤ በምትኩ ኦሮሞኛ ወደ37% እንዲነገር ተደርጓል ነው ያለው። ይህም ማልተ አማራውያንና አገው ይገደላል፤ ከግዲያ የተረፈው ይፈናቀላል፤ በምትኩ ኦሮሞውችን ያሰፍራሉ፤ እንዲሁም ሁሉም ኦሮሞኛ እንዲማር ይገደዳል ማለት ነው።

ይህ አማርኛውንና አገውን እንዲሁም የኦርቶዶክስ ዕምነት ተከታይ የሆኑ ኢትዮጵያውያንን በመጨፍጨፍ የተጠመደው ኃይል የአርስ በርስ መተላለቅን የሚፈጥር ጦርነት ለመጀመሩ ምክንያት እንዳይሆን ቆም ብሎ ራሱን መጠየቅ አለበት እንላለን። እንዲሁም ኢትዮጵያን እንዲያስተዳድር የተረከበው የፌዴራል የበላይ አካል፣ የመንግሥት መዋቅር በጭፍጨፋው እየተሳተፈ ስለሚገኝ የዘር ጭፍጨፋ ካልተካሄደም እያለ ለማስተባበል ወይም ወንጀሉን ለመደበቅ ከመራራጥ፣ የወንጀሉ አካል መሆኑን ተገንዝቦ አስቸኳይ

ዕርምጃ በመውሰድ የመከላከያ፣ የፌዴራል ፖሊስ፣ የህዝብ ደህንነት፣ በሙሉ የፀጥታ አካላትና የፍትህ ሥርዓቱ ላይ አዲስ ሪፎርም በማካሄድ ኢትዮጵያውያንን በብሔር ኮታ ሳይሆን በቸሎታ የሃላፊነት ቦታዎችን እንዲይዙ ማድረግ አለበት።

በጣም የሚገርመው ነገር፣ በተደጋጋሚ ዜጎች ከተጨፈጨፉ በኋላ በመድረስ የመከላከያ ሠራዊት ገብቼ አረጋጋሁ የሚልበት ምስጢር ምን እንደሆነ ለመገንዘብ የሚያዳግት ቢመስልም በአኛ አምነት፣ በአንድ ብሔር የበላይነት የተያዘው የመከላከያ አመራር፣ አማራውና ኦርቶዶክሱ እንዲጨፈጨፍ ሆነ ብሎ ተባባሪነቱን እያሳዩ መሆኑን ነው።

በመተከል ውስጥ በአማራ ገደብ በአገራችን ላይ ለደረሰው የዘር ጭፍጨፋ (Genocide) ዋነኛ ተጠያቂዎች ህወሀትና ኦነግ ቢሆኑም፣ የግብፅም ረጅም እጅ እንዳለበት ምንም ጥርጥር የለንም። ከሁሉም በበለጠ፣ የዜጎችን የመኖር ዋስትና ማስጠበቅ ባለመቻሉ በዶ/ር ዓብይና በአቶ ደመቀ መኮንን የሚመራው የፌዴራል መንግሥትና የቤንሻንጉል ጉምዝ ክልላዊ መንግሥት በቅድሚያ ተጠያቂዎች ናቸው። እንዲሁም በቅርብ አርቀት መተከል የሚኖሩትን የአማራና የአገው ተወላጆችን ህይወት መታደግ ያልቻለው ወይም የማይፈልገው የአማራ ክልላዊ መንግሥት ከዓይነተኛ ተጠያቂዎች ውስጥ አንዱ ነው።

ዓለም አቀፍ የአማራ ህብረት ለመንግሥት የሚከተሉትን ጥያቄዎች ያቀርባል፡

፩ኛ/ የዘር ጭፍጨፋውን የሚመረምር ገለልተኛ አጣሪ ኮሚሽን በአስቸኳይ ተዋቅሮ ምርመራ እንዲጀመር አጥብቀን እንጠይቃለን፤

፪ኛ/ ጭፍጨፋውን የፈጸሙትም ሆነ የተባበሩት የመንግሥት አካላት በአስቸኳይ ለፍርድ እንዲቀርቡ፤

፫ኛ/ በጭፍጨፋው ለተጎዱት፣ ለቆሰሉት፣ ንብረት ለተዘረፈባቸው ተገቢው ካህ እንዲደረግ፤

፬ኛ/ የክልሉን ፀጥታና የህዝብ ደህንነት ዋስትና ማስጠበቅ ያልቻለው የቤንሻንጉል ጉምዝ አመራር በተለይም የመተከል ዞን አመራሮች በአስቸኳይ ከሥልጣን እንዲነሱ፤

፭ኛ/ የቤንሻንጉል ጉምዝ ክልላዊ ህገመንግሥት በአስቸኳይ ታግዶ በምትኩ የሁሉንም የክልል ነዋሪዎች እኩልነት የሚያረጋግጥ ህገ መንግሥት እንዲቀረፅ እንጠይቃለን፤

፮ኛ/ በክልሉ ውስጥ በሁሉም የሥልጣን ተዋላጆች በተለይም በፀጥታ መዋቅሩ ውስጥ ሁሉም ብሔረሰቦች የተካተቱበት ሆኖ እንዲዋቀር እንጠይቃለን፤

፯ኛ/ የቤንሻንጉል ጉምዝ ልዩ ኃይል በተደጋጋሚ አድጎባቸው በማሳየት የአማራዎችንና አገራችን ህይወት መታደግ ባለመቻሉና፣ ቢቸልም ስለማይፈልግ ከአማራው ክልል ልዩ ኃይል የተወሰነ ቁጥር ተልኮ ጥበቃ እንዲያደርግላቸው እንጠይቃለን፤

፰ኛ/ የአማራ ብልፅግና ፓርቲ የበላይ አመራሮች እንወክለዋለን የሚሉትን የአማራ ህዝብ በኦሮሚያ ክልልና በቤንሻንጉል ጉምዝ በተለይም በመተከል ዞን ደህንን ያህል ተደጋጋሚ የዘር ማጥፋት ዘመቻ (Genocide) ሲካሄድ የመከላከል ሥራ ባለማድረጋቸው፣ እንዲያውም ደባስ ብሎ ጭፍጨፋውን ከሚያካሂዱት ጋር ወግነው በመቆማቸው ከሥልጣናቸው በአስቸኳይ ተነስተው፣ ህዝቡን ለመታደግ በሚችሉ አዲስ አመራሮች እንዲተኩ አጥብቀን እንጠይቃለን፤

በተለይም አቶ ደመቀ መኮንን የሥጋ ዘመዶቹ ጭምር በሚገኙበት መተከል ህዝቡ በግፍ በተደጋጋሚ ሲታረኩ ዝም ብሎ በማየት ከሥልጣን መንበሩ ላይ ተደላጅሎ መቀመጡ እጅግ አሳዛኝ ብቻ ሳይሆን ከልክ በላይ አስተዛዘቢ ሆኖ አግኝተነዋል። ስለሆነም በርሱ የሚመራው የአማራ ብልፅግና ፓርቲ፣ ማለትም የቀድሞው ብአዴን/አዴፓ፣ የበላይ አመራሩ ደደር ሳይባል ከቦታው መወገድ አለበት።

፱ኛ/ ባለፉት ሁለት ዓመት ተኩል ጊዜ ውስጥ በዶ/ር ዓብይና በአቶ ደመቀ መኮንን የሚመራው የፌዴራል መንግሥት ዋነኛ ሃላፊነቱን፣ ደኸውም የዜጎችን በህይወት የመኖር መብት ማስጠበቅ ስለተሳካው፣ በመከላከያና በፀጥታ መዋቅሩ ውስጥ ያሉ ከአንድ ብሔር (ኦሮሞ) የተወጣጡ አመራሮች

ከቦታቸው ተነስተው ብቃት ባላቸውና ሁሉንም ኢትዮጵያዊ በሚወክሉ አዳዲስ አመራሮች እንዲተኩ እንጠይቃለን።

ለህዝብ የቀረበ ጥሪ

፩ኛ/ የአማራ ብልፅግና ፓርቲ የመካከለኛና ዝቅተኛ ደረጃ አመራር አባላት በሀገራችን ኢትዮጵያ የተፈጠረውን አስጨናቂ ጊዜ ከግምት ውስጥ በማስገባት አማራውን አገራችንና ኦርቶዶክስ ክርስቲያኑን ከዕልቂት ለማዳን የሚያስችል ሥራ እንድትሰሩ አጥብቀን እንጠይቃለን።

፪ኛ/ በአማራ ክልል ውስጥ የምትኖሩ አማሮች፣ አገዎች፣ እንዲሁም ሌሎች ክርስቲያንና ሙስሊም ብላቸው ሳትለያዩ፣ በጎንደር፣ በወሎ፣ በሸዋና በጎጃም በሁሉም በኩል በህወሀትና ኦነግ በግብፅ በመታገዝ የተከፈተባቸውን ያልታወጁ ጦርነት ለመከላከል ቆርጣቸው መነሳት እንዳለባቸው እናስገነዝባለን።

፫ኛ/ ከአማራው ክልል ውጭ የምትኖሩ አማሮች፣ መላው የኢትዮጵያ ተዋህዶ ቤተክርስቲያን ዕምነት ተከታዮች፣ መጨው ጊዜ በጣም አስከፊ መሆኑን ተገንዝባቸው፣ ዐይናቸው እያዩ ዝም ብላቸው ከማለቃቸው በፊት ለመከላከል የሚያስችላቸውን አደረጃጀት በአስቸኳይ እንድትፈጥሩ ጥሪ እናቀርባለን። በተጨማሪ፣ መንግሥት ደመጣልናል ወይም ደጠብቀናል ብላቸው መዘናጋት እንዲሌለባቸው ለማስገንዘብ እንወዳለን። እየሆነ ያለውን ሁሉ በግልፅ ስለምታውቁት ለእናንተ መንገር ለቀባሪው አረዱት ነው የሚሆነው።

፬ኛ/ ግብፅ፣ ኢትዮጵያ የጀመረችውን የህዳሴ ግድብም ሆነ ሌሎች በዓባይ ዙሪያ ሊሠሩ የታወቁ ፕሮጀክቶች ዕውን እንዳይሆኑ ከውስጥ ባንዳውች ጋር በመቀናጃት፣ በኢትዮጵያ ላይ እያደረሰች ያለውንና ወደፊትም ልታደርስ የምትችለውን መጠነ ሰፊ ጥቃት መላው የኢትዮጵያ ህዝብ ተገንዝቦና ሁሉም ነቀቶ ለመጠበቅ የበኩሉን ድርሻ መወጣት አለበት እንላለን።

በእኛ በኩል ዓለም አቀፍ የአማራ ህብረት በአማራውና በኦርቶዶክስ ክርስቲያን አማኞች ላይ ለሚደርሰውና እየደረሰም ስላለው ጥቃት፣ መንግሥታዊ መዋቅርን በመጠቀም ህወሀትና ኦነግ እያደርሱ ያሉትን የዘር ጭፍጨፋ ለዓለም አቀፍ ማሳበረሰብ፣ ለተባበሩት መንግሥታት፣ ለአውሮፓ ሳብረት፣ የሰው ልጅ መብት እንዲከበር ለሚሠሩ ድርጅቶች እንዲሁም ለታላላቅ መንግሥታትና ፓርላማዎቻቸው ማሳወቁን በርትተን እንደምንቀጥልበት እናሳውቃለን።

በመጨረሻም የኢትዮጵያ ህዝብ፣ የኢትዮጵያ መንግሥት፣ የፖለቲካ ፓርቲዎች፣ ሁሉም አገራችን ያለችበትን ሁኔታ የሚያሳስበው ሁሉ በአንክሮ እንዲገነዘበው የምንፈልገው፣ ኢትዮጵያ አገራችን ከገባችበት አዘቅት እንድትወጣ ህወሀት አብረን እንድንኖር ሳይሆን፣ ኢትዮጵያን ለመገነጣጠል በተንኮል የቀረጸችው መርዘኛ ህገመንግሥት በአዲስ ሳይለወጥ፣ እንዲሁም የዜጎችን መብት ያበላሰጠው የክልል አወቃቀር ፈርሶ በፌዴራል ክፍለ ግዛቶች አወቃቀር ሳይተካ ኢትዮጵያ ውስጥ ሰላም እንደማይሰፍን ነው።

ከምርጫ በፊት አዲስ ህገ መንግስት ማዘጋጀት የግድ ነዉ እንላለን። ይህንን የመሳሰሉ ዋና ዋና በሆኑ የአገር ጉዳዮች ላይ ተወያይቶ መፍትሄ ለማምጣት ሁሉን አቀፍ ብሔራዊ የመግባባት ጎንፈረንስ መንግሥትና ሁሉም የፖለቲካ ኃይሎች በጋራ በመሆን እንዲያዘጋጁ ጥሪ እናቀርባለን።

ኢትዮጵያ ሉዐላዊነቷን ጠብቃ ለዘለዓለም ትኖራለች

ቸሩ አምላካችን ኢትዮጵያንና ህዝቧን በሰላም ይጠብቅ